

रीको एरिया में व्यापारी से तीन लाख रूपए की लूटपाट करने वाले 3 बदमाश दबोचे

दिवाली बोनस से कटे 2100 का बदला लेने के लिए पूर्व नौकर ने रची थी साजिश

-कार्यालय संवाददाता-

जयपुर। सांगानेर सदर इलाके में सीतापुरा रीको एरिया में व्यापारी से दिनदहाड़े हुई 3 लाख की लूट की वारदात का पुलिस ने सनसनीखेज खुलासा किया है। पुलिस ने व्यापारी के पूर्व नौकर समेत तीन आरोपियों को गिरफ्तार कर एक बाल अपचारी को निरुद्ध किया है। वहीं पुलिस ने आरोपियों के कब्जे से नकदी, लैपटॉप और अन्य सामान भी बरामद कर लिया गया है। फिलहाल आरोपितों से पूछताछ की जा रही है।



आरोपी सुरेश पांचाल, विकास बैरवा और सुनील सैनी

पुलिस उपायुक्त (दक्षिण) राजर्षि राज ने बताया कि सांगानेर सदर थाना इलाके में सीतापुरा रीको एरिया में व्यापारी से दिनदहाड़े हुई 3 लाख की लूट की वारदात करने वाले सुरेश पांचाल (27), विकास बैरवा (19) और सुनील सैनी (18 वर्ष 5 माह) को गिरफ्तार किया है। इसके अलावा एक बाल अपचारी को भी निरुद्ध किया गया है। सभी आरोपी सांभरिया (शिवदासपुरा) के रहने वाले हैं। पुलिस ने आरोपियों के कब्जे से लूटी गई रकम में 1,62,500 नकद, डेल कंपनी का लैपटॉप, दुकान के शटर की चाबियां और अन्य महत्वपूर्ण दस्तावेज बरामद किए हैं। जांच में

सामने आया कि गिरफ्तार आरोपी विकास बैरवा पहले मुकेश कुमार की दुकान पर मजदूरी करता था। कुछ समय पहले उसने काम छोड़ दिया था। विकास को व्यापारी की पूरी दिनचर्या की जानकारी थी और उसे पता था कि व्यापारी रोज दुकान बंद कर नकदी बैग में लेकर घर जाते हैं। पुलिस पूछताछ में आरोपी ने बताया कि काम छोड़ने के दौरान हिसाब करते समय व्यापारी ने दिवाली बोनस के लिए 2100 काट लिए थे। इसी बात से नाराज होकर उसने बदला लेने की ठानी और साथियों के साथ मिलकर लूट की पूरी साजिश रच डाली। सांगानेर सदर थानाधिकारी अनिल जैमनी

ने बताया कि ग्राम रामपुरा (बीलवा) निवासी मुकेश कुमार शर्मा (43) की सीतापुरा स्थित चतराला सर्किल एसबीआई बैंक के पास 'रिद्धि सिद्धि लाइट एंड सैनिट्री' नाम से फर्म है। जाट 28 अप्रैल 2026 को रात करीब 8.10 बजे मुकेश कुमार दुकान बंद कर घर लौट रहे थे। दुकान से करीब 50 मीटर दूरी पर गली में मुड़ते ही बिना नंबर की सफेद स्विच कार में सवार तीन बदमाशों ने उनका बैग छीन लिया और फरार हो गए। व्यापारी ने कुछ दूरी तक पीछा भी किया, लेकिन आरोपी भाग निकले। बैग में 3 लाख नकद, डेल कंपनी का लैपटॉप, दुकान की चाबियां, खरीद-बिक्री के

■ पुलिस ने आरोपियों के कब्जे से लूटी गई रकम में से 1,62,500 नकद, डेल कंपनी का लैपटॉप, दुकान के शटर की चाबियां और अन्य महत्वपूर्ण दस्तावेज बरामद किए हैं

बिल, पुत्र गौरव शर्मा की 10वीं कक्षा की मार्कशीट और एक कोपैड मोबाइल रखा हुआ था। पीछित की शिकायत पर पुलिस ने मामला दर्ज कर जांच शुरू की। पुलिस ने घटनास्थल के आसपास लगे सीसीटीवी कैमरों की फुटेज खंगाली। साथ ही मोबाइल डेटा और बीटीएस तकनीक की मदद से आरोपियों की पहचान कर उन्हें दबोच लिया। पूरे मामले के खुलासे में सांगानेर सदर थाने के कांस्टेबल हनुमान (कांस्टेबल नंबर की विशेष भूमिका रही। टीम में उप निरीक्षक धर्मवीर सिंह, एएसआई प्रेमचंद, हेड कांस्टेबल जितेंद्र यादव, राजेश, कांस्टेबल रामावतार, प्रेम चौधरी तथा डीसीपी साठव कार्यालय की तकनीकी शाखा के हेड कांस्टेबल लोकेश शामिल रहे।

वी.वी.आई.पी. मूवमेंट के चलते जयपुर में बदली यातायात व्यवस्था

-कार्यालय संवाददाता-

जयपुर। जयपुर शहर में 25 मई को प्रस्तावित प्रतिरक्षित व्यक्तियों (वीवीआईपी) के आवागमन को देखते हुए यातायात पुलिस ने विशेष यातायात प्रबंध लागू किए हैं। सुरक्षा कारणों से एयरपोर्ट से आमेर तक के प्रमुख मार्गों पर दोपहर 12 बजे से शाम 6 बजे तक यातायात प्रभावित रहेगा। यातायात पुलिस उपायुक्त जयपुर शहर योगेश गोयल के अनुसार वीवीआईपी मूवमेंट के दौरान जयपुर अंतरराष्ट्रीय हवाई अड्डे से ओटीएस, जेडीए चौहान, रामनिवास बाग, न्यू गेट, चौडा रास्ता, त्रिपोलिया बाजार, हवामहल बाजार, सुभाष चौक होते हुए आमेर महल तक का मार्ग उपयोग में लिया जाएगा। वहीं आवश्यकता पड़ने पर सामान्य यातायात को टोक रोड, झालाना बाईपास, जवाहर नगर बाईपास, जनपथ, पृथ्वीराज रोड, तख्तेशाही रोड, एमआई रोड, गोविंद मार्ग, एमडी रोड, किशनपोल बाजार, रामगंज बाजार, घाट बाजार और

■ दोपहर 12 से शाम 6 बजे तक कई मार्गों पर डायवर्जन

दिल्ली रोड जैसे समानान्तर मार्गों पर डायवर्ट किया जाएगा। इस दौरान हल्के भारवाहक वाहन, बस, मिनी बस और धीमी गति से चलने वाले वाहनों का संचालन वीवीआईपी आवागमन वाले मार्गों पर प्रतिबंधित रहेगा। यातायात पुलिस ने बताया कि एयरपोर्ट से आमेर तक वीवीआईपी रूट पर सभी प्रकार के वाहनों की पार्किंग पूरी तरह निषिद्ध रहेगी। यातायात संबंधी जानकारी और सहायता के लिए हेल्पलाइन नंबर 1095, 2565630, 2561256 तथा व्हाट्सएप हेल्प डेस्क नंबर 8764866972 जारी किए गए हैं। पुलिस ने स्पष्ट किया है कि एम्बुलेंस और अन्य आवश्यक सेवाओं के वाहनों का आवागमन निर्बाध रूप से जारी रहेगा।

साइबर म्यूल हंटर अभियान में दो आरोपी गिरफ्तार

जयपुर। जालपुरा थाना पुलिस ने साइबर म्यूल हंटर अभियान के तहत कार्रवाई करते हुए दो आरोपियों को गिरफ्तार किया है। इनमें एक बी हजार रुपये का इनामी अपराधी समुंद्र दमामी भी शामिल है। पुलिस ने आरोपियों को अजमेर और डीडवाना-कुचामन से गिरफ्तार किया। फिलहाल आरोपितों से पूछताछ की जा रही है।

पुलिस उपायुक्त उत्तर करण शर्मा ने बताया कि जालपुरा थाना पुलिस ने साइबर म्यूल हंटर अभियान के तहत कार्रवाई करते हुए समुंद्र दमामी निवासी अजमेर और महिपाल सिंह राठी डीडवाना-कुचामन को गिरफ्तार किया है। पुलिस जांच में सामने आया कि आरोपी उत्तराखंड, उत्तर प्रदेश और महाराष्ट्र के लोगों से किराये पर बैंक खाते लेकर उनमें साइबर ठगी की राशि ट्रांसफर करवाते थे। बाद में रकम निकालकर दूसरे खातों में रोटेट की जाती थी।

धाकड़ समाज की प्रतिभाओं का सम्मान

जयपुर (कास)। धाकड़ समाज सामूहिक विवाह समिति एवं राजस्थान धाकड़ समाज की ओर से रविवार को पिक सिटी प्रेस क्लब में प्रतिभा सम्मान समारोह आयोजित किया गया। समारोह में प्रशासनिक सेवाओं, शिक्षा, चिकित्सा और विभिन्न प्रतियोगी परीक्षाओं में सफलता हासिल कर समाज का नाम रोशन करने वाली प्रतिभाओं को मंच पर सम्मानित किया गया। मुख्य अतिथि गृह राज्य मंत्री जवाहर सिंह बेदम और ऊर्जा मंत्री हीरालाल नागर ने कहा कि प्रतिभाएं किसी भी समाज की सबसे बड़ी पूंजी होती हैं। ऐसे सम्मान समारोह युवाओं को नई दिशा देने के साथ-साथ उन्हें बढ़े सपने देखने और उन्हें साकार करने की प्रेरणा देते हैं। गृह राज्य मंत्री जवाहर सिंह बेदम ने जयपुर में धाकड़ समाज के छात्रावास के लिए भूमि आवंटन के मुद्दे पर कहा कि वे और ऊर्जा मंत्री हीरालाल नागर इस विषय को गंभीरता से आगे बढ़ा रहे हैं। मंत्री हीरालाल नागर ने भी कहा कि छात्रावास भूमि आवंटन से जुड़ी फाइल उनके संज्ञान में है और लगातार प्रक्रिया आगे बढ़ रही है। समारोह की अध्यक्षता करते



मंत्री हीरालाल नागर और जवाहर सिंह बेदम ने रविवार को धाकड़ समाज की ओर से आयोजित समारोह में प्रतिभाओं का सम्मान किया।

हुए कोटा विश्वविद्यालय के पूर्व कुलपति प्रो. बी.एल. वर्मा ने कहा कि किसी भी समाज की वास्तविक ताकत उसकी शिक्षित और जागरूक युवा पीढ़ी होती है। समारोह के दौरान महाराष्ट्र प्रताप कृषि विश्वविद्यालय के कुलगुरु डॉ. प्रताप सिंह धाकड़, भारतीय प्रशासनिक सेवा में चयनित वेदांत धाकड़, राजस्थान पुलिस सेवा में चयनित वैशाली धाकड़, वाणिज्य कर

सेवा में चयनित शीतल धाकड़, तहसीलदार राहुल धाकड़, हेमा धाकड़, डॉ. गिरीश धाकड़, डॉ. रेखा धाकड़, निशा धाकड़, हेमलता धाकड़, चंचल धाकड़, दीपिका धाकड़, अरुण धाकड़, कौशल धाकड़ और सिद्धार्थ धाकड़ सहित राजस्थान लोक सेवा आयोग की विभिन्न परीक्षाओं में चयनित 14 प्रतिभाओं को प्रशस्ति पत्र और प्रशस्ति पत्र देकर सम्मानित किया गया।

राजस्थान की पहली नेत्र प्लाक ब्रैकीथेरेपी सफल

महात्मा गांधी चिकित्सालय में नेत्र कैंसर सेवाई शुरू हुई

जयपुर (कास)। महात्मा गांधी अस्पताल के चिकित्सकों ने नेत्र कैंसर उपचार के क्षेत्र में ऐतिहासिक उपलब्धि हासिल करते हुए राजस्थान की पहली नेत्र प्लाक ब्रैकीथेरेपी प्रक्रिया सफलतापूर्वक अंजाम दिया है। एक ऐसी महिला मरीज का यह उपचार किया गया, जिसको एक आंख पहले ही संक्रमण के कारण जा चुकी थी तथा दूसरी आंख में गंभीर कैंसर विकसित हो गया था। उल्लेखनीय है कि अस्पताल में अत्याधुनिक नेत्र कैंसर उपचार सेवाई शुरू हो गई है।

नेत्र कैंसर विशेषज्ञ डॉ. रोलिका बंसल ने बताया कि अब तक नेत्र कैंसर के मामलों में आंख को निकालना ही एकमात्र विकल्प माना जाता था, लेकिन अब नेत्र प्लाक ब्रैकीथेरेपी जैसी आधुनिक तकनीक से मरीज की आंख और दृष्टि दोनों को सुरक्षित रखने की संभावना बढ़ गई है। उन्होंने बताया कि 72 वर्षीय महिला मरीज को एक आंख लगभग 30 वर्ष पूर्व संक्रमण के कारण नष्ट हो चुकी थी, ऐसे में दूसरी आंख को बचाना चिकित्सकों के लिए बड़ी चुनौती था। विशेषज्ञ टीम ने आधुनिक तकनीक के माध्यम से सफल उपचार कर मरीज की दृष्टि एवं आंख को सुरक्षित रखने में सफलता प्राप्त की। रोगी अब स्वस्थ लाभ ले रही है। इस ऑपरेशन को नेत्र रोग विभाग, रेडिएशन, न्यूक्लियर मेडिसिन, कैंसर रोग विभाग



एवं निश्चिन्ता विभाग की संयुक्त टीम ने सफल बनाया। डॉ. रोलिका बंसल के बताया कि अस्पताल में नेत्र कैंसर एवं नेत्र पुनर्निर्माण शल्य चिकित्सा के लिए विशेष उच्चतम केंद्र स्थापित किया गया है। इसमें रेडियोलास्टोमा, यूवियल मेलानोमा, कंजक्टाइवल कैंसर, ऑर्बिटल ट्यूमर, पलकों के कैंसर सहित कई जटिल रोगों का अत्याधुनिक उपचार उपलब्ध कराया जा रहा है। उन्होंने कहा कि नेत्र रोगियों को इन सेवाओं का लाभ मिलेगा। इसके लिए राज्य से बाहर जाने की आवश्यकता अब नहीं रही।

कुंवर प्रताप सिंह बारहट के शहादत दिवस पर निकाली "शौर्य यात्रा"

जयपुर। किरण क्रांति फाउंडेशन के तत्वावधान में कुंवर प्रताप सिंह बारहट की शहादत दिवस एवं पुण्यतिथि के अवसर पर शुक्रवार को जयपुर में 'शौर्य यात्रा' निकाली गई। कार्यक्रम में लगभग 400-500 युवाओं, मातृशक्ति और सर्व समाज के लोगों ने भाग लेकर देशभक्त को श्रद्धांजलि अर्पित की। शौर्य यात्रा की शुरुआत पूर्व कैबिनेट मंत्री प्रताप सिंह खारियारवास और पूर्व मंत्री एवं सेवानिवृत्त आईएएस सीडी देवल द्वारा मशाल प्रज्वलित कर की गई। इस दौरान पंजाबी बैंड की राष्ट्रधुन के साथ युवाओं ने प्रताप की जय जयकार, अमर रहे प्रताप हमारा, वंदे मातरम और सिमता, जिनका पूरा कुनवा देश के लिए समर्पित हो गया, उनकी शहादत आज की युवा पीढ़ी के लिए प्रेरणा है जो छोटी-छोटी परिस्थितियों में हार मान लेती है। कार्यक्रम में बड़ी संख्या में वरिष्ठ



देशभक्ति की भावना जगाना है। महज 25 वर्ष की आयु में कुंवर प्रताप सिंह बारहट ने अंग्रेजों की यातनाओं के बावजूद क्रांतिकारियों के नाम नहीं बताया और हंसते-हंसते फौजी के फंदे को चूम लिया, जिनका पूरा कुनवा देश के लिए समर्पित हो गया, उनकी शहादत आज की युवा पीढ़ी के लिए प्रेरणा है जो छोटी-छोटी परिस्थितियों में हार मान लेती है। कार्यक्रम में बड़ी संख्या में वरिष्ठ नागरिक, कार्यकारिणी सदस्य और मातृशक्ति शामिल हुईं डॉ. किरन ने बताया कि देशभक्त किसी एक जाति या समाज के नहीं होते, वे राष्ट्र के लिए समर्पित होते हैं। इसलिए हर धर्म, प्रांत और महजब के लोगों ने एकजुट होकर श्रद्धांजलि दी। डॉक्टर किरण ने बताया कि आगे भी ऐसे आयोजन निरंतर जारी रहेंगे ताकि बच्चों और युवाओं में राष्ट्रभक्ति का भाव जागृत कर सके।

जयपुर डिस्कॉम अलर्ट मोड पर

लोड बैलेंसिंग के लिए अभियंता दे रहे रात्रि 'पहरा'

जयपुर (कास)। गर्मी में उपभोक्ताओं को बिजली की सप्लाई सुनिश्चित करने के लिए जयपुर विद्युत वितरण निगम के अभियंता देर रात तक जागर 'पहरा' दे रहे हैं। निगम के सिटी सिकल उत्तर एवं दक्षिण में कनिष्ठ अभियंता, सहायक अभियंता तथा अधिशासी अभियंताओं की ड्यूटी लगाई गई है और वे दिन भर ऑफिस में काम करने के बाद रात 8 बजे से रात्रि 11 बजे तक पीक आवंटन के दौरान फील्ड में उतर जाते हैं। इस दौरान वे अपने सब डिविजन एवं डिविजन में हैवी लोड वाले जीएसएस, फीडर, ट्रांसफॉर्मरों या पिलर बॉक्स को चेक करते हैं। जिन एरिया में लोड अधिक है, उसे काम विद्युत कर वाले दूसरे ट्रांसफॉर्मर, 11 केवी या 33 केवी फीडर अथवा जीएसएस पर शिफ्ट कर उसी समय लोड बैलेंसिंग करते हैं। बड़े हुए भार के अनुरूप ट्रांसफॉर्मरों की क्षमता वृद्धि की प्लानिंग भी इसी नाइट डिविजन का पार्ट है। इस दौरान एफआरटी टीम की अलर्ट मोड, खंड कायलियों में स्थापित कंट्रोल रूम के माध्यम से शिकायतों के निराकरण आदि को भी मापा जाता है। निरीक्षण के फोटो सिकल ऑफिसर्स के ग्रुप में शेयर किए



जाते हैं। इससे टिपिंग तथा नो कर्ंट संबंधी उपभोक्ताओं की शिकायतों में गिरावट मिलेगी। साथ ही, पीक आवंटन में मिड को भी संतुलित किया जा सकेगा। जयपुर डिस्कॉम सीएमडी आरती डोगरा के निदेश पर दोनों सर्किलों में 18 मई से अभियंताओं को ड्यूटी लगाई गई है।

राजस्थान में बिगड़ती कानून-व्यवस्था, पेपरलीक और महंगाई पर ध्यान दे भाजपा : टीकाराम जूली

राहुल गांधी के बयानों पर भाजपा नेताओं की बयानबाजी को लेकर नेता प्रतिपक्ष का कटाक्ष

-कार्यालय संवाददाता-

जयपुर। नेता प्रतिपक्ष टीकाराम जूली ने भाजपा के नेताओं पर तीखा हमला बोलते हुए कहा है कि उन्हें दूसरों पर उंगली उठाने के बजाय राजस्थान और देश की वास्तविक चिंताओं पर ध्यान केंद्रित करना चाहिए। राहुल गांधी के बयानों पर बेवजह की बयानबाजी करने वाले भाजपा नेता आज राजस्थान में लगातार बिगड़ती कानून-व्यवस्था, नीट पेपर लीक और आसमान छूती महंगाई जैसे गंभीर मुद्दों पर पूरी तरह से चुप्पी साधे बैठे हैं। जूली ने कड़े शब्दों में कहा कि आज राजस्थान दुष्कर्म के मामले में देश में नंबर-1 बन चुका है, जहां महिलाएं और मासूम बच्चियां भाजपा सरकार का जंगलराज भुगतने को मजबूर हैं। जूली ने नेशनल क्राइम रिकॉर्ड ब्यूरो की साल 2024 की रिपोर्ट के आंकड़ों का हवाला देते हुए राज्य की भाजपा सरकार को आड़े हाथों लिया और कहा कि महिलाओं से दुष्कर्म के मामलों में आज राजस्थान पूरे देश में पहले पायदान पर आकर खड़ा हो गया है। हकीकत यह है कि दुष्कर्म के मामलों में

■ नीट परीक्षा घोटाले और मानसिक तनाव के कारण प्रदीप मेघवाल जैसे होनहार युवक ने आत्महत्या कर ली, लेकिन प्रधानमंत्री-मुख्यमंत्री ने शोक संवेदना तक व्यक्त नहीं की।

राजस्थान 4871 मुकदमों के साथ देश में शीर्ष स्थान पर है, जो प्रदेश की कानून व्यवस्था की बड़हाली की जौली-जागती और बेहद शर्मनाक तस्वीर है। इसलिए इसलिए भाजपा नेताओं को राजनीतिक बयानबाजी के बजाय अपना वज्रत और ऊर्जा राजस्थान में बिगाड़ी हुई कानून व्यवस्था को सुधारने में लगाना चाहिए। नेता प्रतिपक्ष ने केंद्रीय मंत्री अर्जुनराम मेघवाल पर देश और प्रदेशवासियों को गुमराह इस बात को आरोप लगाते हुए कहा कि यदि देश में महिला आरक्षण की कोई वास्तविक पैरोकार रही है, तो वह सिर्फ और सिर्फ कांग्रेस पार्टी रही

है। असल में भाजपा का असली मकसद कभी महिला आरक्षण देना था ही नहीं, बल्कि इनका छिपा हुआ एजेंडा देश के संघीय ढांचे को बदलना था। भाजपा ने पश्चिम बंगाल के चुनाव के दौरान राजनीतिक कायदा लेने के लिए विशेष सत्र बुलाया और अब ये लोग परिसीमन के नाम पर केवल अपने राजनीतिक स्वार्थों की पूर्ति करना चाहते हैं, जिसे सभी विपक्षी दल भली-भांति समझ चुके हैं। यही वजह है कि चुनाव खत्म होने के बाद अब ये इस विषय पर चर्चा तक नहीं कर रहे हैं, जबकि महिला आरक्षण का बिल तो पहले ही सर्वसम्मति से पास हो चुका था, जिससे साफ है कि महिलाओं को हक देने की इनकी कोई मंशा ही नहीं है। जूली ने कहा कि अर्जुनराम मेघवाल लोकसभा में नेता प्रतिपक्ष राहुल गांधी को लेकर भी देश को प्रमित करने की नाकाम कोशिश कर रहे हैं। आज सिर्फ राहुल ही नहीं, बल्कि पूरा देश इस बात को गहरी से महसूस कर रहा है कि मोदी सरकार के शासन में किस कदर महंगाई और बेरोजगारी बढ़ी है, देश की अर्थव्यवस्था

का पूरी तरह से डब्बा गोल हो चुका है और आम लोगों को अपनी बुनियादी जरूरतों के लिए लाइनों में खड़ा कर दिया गया है। आज समाज के हर वर्ग में गहरी निराशा व्याप्त है और जनता महसूस कर रही है कि भाजपा ने उनके साथ धोखा और गद्दारी की है। नीट पेपर लीक पर चुप्पी और प्रदीप मेघवाल की आत्महत्या पर भाजपा संवेदनहीन, राहुल जी क्या गलत बोल रहे हैं? युवाओं के भविष्य के साथ खिलवाड़ का जिन्न करते हुए नेता प्रतिपक्ष ने कहा कि नीट का पेपर तीन-तीन बार लीक हो गया, लेकिन भाजपा सरकार के कान पर जूंक नहीं रेंग रही और राजस्थान में तो इस मामले में एफआईआर तक दर्ज नहीं की गई, जो युवाओं के साथ सरसर गद्दारी है। इस परीक्षा घोटाले और मानसिक तनाव के कारण प्रदीप मेघवाल जैसे होनहार युवक ने आत्महत्या कर ली, लेकिन नया प्रधानमंत्री नरेंद्र मोदी, मुख्यमंत्री या स्वयं अर्जुनराम मेघवाल ने उसके परिवार के प्रति शोक संवेदना का एक शब्द भी व्यक्त किया?